

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಕೃಷ್ಣನರವರು ಹೇಳುವುದು ನಿಜ. ಇದೊಂದೇ ಫ್ಯಾಕ್ಟರಿ ಅಲ್ಲ, ಇನ್ನೂ ಬೇರೆ ಕಾರ್ಖಾನೆಗಳಿಗೂ ಇದೇ ರೀತಿಯ ತೊಂದರೆಯಾಗಿದೆ. ನಮ್ಮ ರಾಜ್ಯದಲ್ಲಿ ಅವರೇಡ್ ಅರಣ್ಯ ಪ್ರದೇಶ ಎಷ್ಟಿರಬೇಕಾಗಿತ್ತೋ ಅದಕ್ಕಿಂತ ಕಡಿಮೆ ಬಂದಿದೆ. ಅದನ್ನು ಗಮನದಲ್ಲಿಟ್ಟುಕೊಂಡು ನಾವು ಯಾವುದಾದರೂ ಒಂದು ನಿರ್ಣಯ ತೆಗೆದುಕೊಳ್ಳಬೇಕಾಗುತ್ತದೆ. ಅಧಿವೇಶನ ಮುಗಿದಮೇಲೆ ಕಾರ್ಖಾನೆಗಳ ಮಾಲೀಕರನ್ನು, ಕೃಷ್ಣನರವರನ್ನು ಮತ್ತು ಲೇಬರ್ ರೆಪ್ರೆಸೆಂಟೇಟಿವ್ಸ್ ಇವರನ್ನೆಲ್ಲಾ ಕರೆದು ಅವರ ಜೊತೆಗೆ ಚರ್ಚೆ ಮಾಡಿ ಯಾವುದಾದರೂ ಒಂದು ಉಪಾಯ ಕಂಡುಹಿಡಿಯಬೇಕೆಂದು ಮಾಡಿದ್ದೇವೆ. ಅದಕ್ಕೆ 8-10 ದಿವಸಗಳ ಅವಕಾಶ ಬೇಕಾಗುತ್ತದೆ. ಅಧಿವೇಶನ ನಡೆಯುವ ಸಂದರ್ಭದಲ್ಲಿ ಇದನ್ನು ಮಾಡುವುದಕ್ಕಾಗುವುದಿಲ್ಲ. ಬೆಳಿಗ್ಗೆಯಿಂದ ಸಂಜೆಯ ವರೆಗೆ ಇಲ್ಲಿ ಇರುತ್ತೇವೆ. ಯಾವ ಮೀಟಿಂಗ್ ಕರೆಯುವುದಕ್ಕೂ ಆಗುವುದಿಲ್ಲ. ಆದ್ದರಿಂದ ಸ್ವಲ್ಪ ದಿವಸ ಬೇಕಾಗುತ್ತದೆಂದು ತಿಳಿಸುತ್ತೇನೆ.

Re.—Deficit Finance of the State

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಸನ್ಮಾನ್ಯ ಅಧ್ಯಕ್ಷರೇ, ಇದು ಕರ್ನಾಟಕ ರಾಜ್ಯದ ಆರ್ಥಿಕ ಪರಿಸ್ಥಿತಿಯ ಬಗ್ಗೆ ಸಂಬಂಧಪಟ್ಟ ವಿಚಾರ. ನಾನು ಯಾವಾಗಲೂ ಆರ್ಥಿಕ ಪರಿಸ್ಥಿತಿಯ ವಿಚಾರ ಸದನದಲ್ಲಿ ಹೇಳಲಿ ಮತ್ತೊಂದು ಕಡೆ ಹೇಳಲಿ ನಿಮ್ಮ ಇನ್‌ಫಾರ್ಮೇಷನ್‌ನನ್ನು ಚೇಂಜ್ ಮಾಡಿ ನಿಮಗೆ ಸರಿಯಾಗಿ ಇನ್‌ಫಾರ್ಮೇಷನ್ ಬರುತ್ತಿಲ್ಲವೆಂದು ಹೇಳುತ್ತಾರೆ ಎಂದು ಹೇಳಿದೆ. ಎಲ್ಲಾ ಕಡೆಯಿಂದಲೂ ಕೂಡ ಒಂದೇ ಇನ್‌ಫಾರ್ಮೇಷನ್ ಯಾವಾಗ ಬರಲಿಕ್ಕೆ ಪ್ರಾರಂಭ ಆಯಿತೋ ಆಗ ಮುಖ್ಯಮಂತ್ರಿಯವರಿಗೆ ಇದನ್ನು ಹೇಳಬೇಕಾದ ಪರಿಸ್ಥಿತಿ ಬಂದಿತು.

Mr. Speaker.—The informant includes the Chief Minister also.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಹೇಳಿಕೆಯನ್ನು ಸಂಪೂರ್ಣ ವಿಶ್ಲೇಷಣೆ ಮಾಡಿ ನೋಡಿದಾಗ His information is also the same. Ultimately my channel of information includes the Hon'ble Chief Minister.....

ಇಲ್ಲದೇ ಇರತಕ್ಕದ್ದನ್ನು ಏನಾದರೂ ಕಲ್ಪನೆ ಮಾಡಿಕೊಂಡು ಈ ಕರ್ನಾಟಕ ರಾಜ್ಯದ ಪರಿಸ್ಥಿತಿಯನ್ನು ಹದಗೆಡಿಸಬೇಕು ಅಥವಾ ನಮ್ಮ ಪರಂಪರಾನುಗತವಾದ ಕರ್ನಾಟಕ ರಾಜ್ಯದ ಆರ್ಥಿಕ ಕ್ಷೇತ್ರದಲ್ಲಿ ಇಡೀ ದೇಶದಲ್ಲಿ ಪಡೆದಿರತಕ್ಕಂಥ ಕೀರ್ತಿಗೆ ತೊಂದರೆ ಮಾಡಬೇಕು ಎಂಬ ಭಾವನೆಯಿಂದ ಪ್ರಸ್ತಾಪ ಮಾಡುತ್ತಿಲ್ಲ. ಇವರ ಆರ್ಥಿಕ ಪರಿಸ್ಥಿತಿ ಕಡಿಮೆ, ಕೆಟ್ಟಮೇಲೆ ಇದರಿಂದ ಸಂತೋಷವಾಗುತ್ತದೆ, ಅನಂದವಾಗುತ್ತದೆಂದು ಹೇಳುತ್ತಿಲ್ಲ. ನಮ್ಮ ಸರ್ಕಾರ ಇರಬಹುದು, ಹಿಂದಿನ ಸರ್ಕಾರ ಇರಬಹುದು ಒಮ್ಮೆ ಆರ್ಥಿಕ ಪರಿಸ್ಥಿತಿ ಶಿಥಿಲಗೊಂಡರೆ ಅದನ್ನು ಸುಧಾರಿಸಿಕೊಂಡು ಹೋಗುವಂಥಾದ್ದು ಬಹಳ ಕಷ್ಟವಾಗುತ್ತದೆ. ಈ ಬಿಂದು ಎಚ್ಚರಿಕೆಯಿಂದ ಸರ್ಕಾರ ನಡೆದುಕೊಳ್ಳಬೇಕೆಂಬ ದೃಷ್ಟಿಯಿಂದ ಹೇಳುತ್ತಿದ್ದೇನೆ. ರಾಜಕೀಯ ಉದ್ದೇಶದಿಂದ ಮಾತನಾಡುತ್ತಿದ್ದೇನೆ ಎಂದು ತಿಳಿದುಕೊಳ್ಳುವುದು ಬಹಳ ತಪ್ಪು. ಮೊನ್ನೆ 8-3-84ರಂದು ಒಂದು ಅಫೀಷಿಯಲ್ ಮೆಮೊರಾಂಡಮ್‌ನ್ನು ಎಲ್ಲಾ ಶಾಖೆಗಳಿಗೂ ಇಷ್ಯೂ ಮಾಡಿದ್ದಾರೆ. "Official Memorandum dated....In partial modification of O.M.Nodated 11-1-84, Government direct that in order to curtail the overdraft with the Reserve Bank of India and also to reduce the overall budgetary deficit during 1983-84 and as per the decision of the Cabinet in its meeting held on 1-2-84, except in respect of items such as Salary, food and other expenditure on prisoners in jail, inpatients in Hospitals and animals in Zoo, the expenditure on other non-plan items under all Heads of Account be deferred with immediate effect". ಅವರು ಕೂಡ ಆರ್ಥಿಕ ಸಚಿವರು ಆಗಿದ್ದರು. ನಾನೂ ಕೂಡ ಆರ್ಥಿಕ ಸಚಿವನಾಗಿದ್ದು ಮಾರ್ಚ್ ತಿಂಗಳಲ್ಲಿ ಈ ತರಹ ಒಂದು ಆರ್ಟಿಕಲ್ ಇಷ್ಯೂ ಮಾಡಿರುವುದು ಇದೇ ಪ್ರಥಮ ಬಾರಿಗೆ ಎಂದು ಹೇಳುತ್ತೇನೆ. ತಮ್ಮ ಹತ್ತಿರ ರೆಕಾರ್ಡ್ ಕೂಡ ಇದೆ. ನನ್ನ ತಿಳುವಳಿಕೆ ಮಟ್ಟಿಗೆ ಇಂಥ ಆರ್ಟಿಕಲ್ ಹೊರಡಿಸುವ ಪರಿಸ್ಥಿತಿ ಕರ್ನಾಟಕ ರಾಜ್ಯಕ್ಕೆ ಬಂದಿರಲಿಲ್ಲ. ಇದರಿಂದ ಪರಿಣಾಮ ಏನಾಗುತ್ತದೆಂದು ಹೇಳಿದರೆ The entire State machinery will come to a grinding halt. ಯಾರೇ ಬಿ.ಎ.ಬಿ.ಎಸ್ ಕಳುಹಿಸಿದರೂ ಕೂಡ ಕ್ಲಿಯರ್ ಮಾಡುವುದಕ್ಕಾಗುವುದಿಲ್ಲ.

ಯಾವುದೇ ವಾಹನ, ವೆಹಿಕಲ್, ಏನೇ ಇದ್ದರೂ ಉಪಯೋಗ ಮಾಡಿಕೊಳ್ಳಲಿಕ್ಕೆ ಡೀಸೆಲ್ ಆಗಲೀ, ಅದೂ ಕೂಡ ಕೊಡಲಿಕ್ಕೆ ಆಗುವುದಿಲ್ಲ. ಕಂಟೆನೇರ್‌ನೆಯ ಯಾವುದೇ ಹಾಸ್ಟಿಟಲ್, ಜೂ ಮತ್ತು ಸ್ಕಾಲರ್ ಇದನ್ನು ಬಿಟ್ಟರೆ ಬೇರೆ ಯಾವುದಕ್ಕೆ ಖರ್ಚು ಮಾಡುವುದಕ್ಕೆ ಆಗುವುದಿಲ್ಲ. ಕಮೂನಿಸ್ಟ್ ಸದಸ್ಯರು ಎದ್ದು ಹೋದರು. ಶ್ರೀ ಶಾಣಪ್ಪ ನವರು ಇದ್ದಾರೆ. ಡೈಲಿ ವೇಜಸ್ ಪೇಮೆಂಟ್‌ನಲ್ಲಿ ಡೈವರ್ಸ್ ಇರಬಹುದು, ಯಾರೇ ಇರಬಹುದು, ಯಾವುದೇ ಪೇಮೆಂಟ್ ಮಾಡುವುದಕ್ಕಾಗುವುದಿಲ್ಲ, ತಮಗೆ ಗೊತ್ತಿದೆ, ಮಾರ್ಚ್‌ಯಲ್ಲಿ ಎಲ್ಲಾ ಕೆಲಸ ಮಾಡಿರುತ್ತಾರೆ, 2-3 ತಿಂಗಳಿಂದ ಕೆಲಸ ಮಾಡಿ. ಪಿ.ಡಬ್ಲ್ಯು.ಡಿ. ಅಥವಾ ಬೇರೆ ಯಾವುದೇ ಇಲಾಖೆ ಇರಬಹುದು. ಎಲ್ಲಾ ವರ್ಕ್ ಮುಗಿದಮೇಲೆ ಪೇಮೆಂಟ್ ಆಗತಕ್ಕಂಥ ಸಮಯ ಮಾರ್ಚ್‌ಗೆಂದು ಗೊತ್ತಿರುತ್ತದೆ. ಈ ಆರ್ಡರ್‌ನ್ನು ಮಾಡಿದರೆ ಏನಾಗುತ್ತದೆಂದರೆ ಬಹಳ ಕೆಲಸ ಆಗುವುದಿಲ್ಲ. ಈ ಪೇಮೆಂಟ್ ಎಲ್ಲಾ ಬಾಕಿ ಇರುತ್ತದೆ. ಒಂದು ರೀತಿ ಯಲ್ಲಿ ಹಣ ಪಾವತಿ ಇಲ್ಲವೆಂದು ಖಜಾನೆಯಲ್ಲಿ ಬೋರ್ಡ್‌ನ್ನು ಹಾಕಿದ್ದಾರೆ. ಹೀಗಾದರೆ ಹಣ ಖರ್ಚು ಮಾಡಲಿಕ್ಕೆ ಇಲ್ಲವೆಂದು ಹೇಳುವುದಾದರೆ ನಾನು ಮೊದಲೇ ಹೇಳಿದಹಾಗೆ ಪಾಪರಾಜಿಟ್ ಬಜೆಟ್ ಎಂದು ಏನು ಹೇಳಿದ್ದೇನೆ ಅದು ಸತ್ಯಾಂಶ ಎನ್ನುವುದಕ್ಕೆ ಈ ಸರ್ಕಾರದವರು ಈ ಆರ್ಡರ್ ಕೊಟ್ಟು ಈ ಪರಿಸ್ಥಿತಿಗೆ ಇವೊತ್ತಿನ ದಿವಸ ತಂದಿರುವುದು ಎಂದು ಅರ್ಥವಾಗುತ್ತದೆ. ಮೊದಲು 31-12-83ರ ಎಕಾನಮಿ ಆರ್ಡರ್ ಇದ್ದು ಫೋಲೀಸ್ ಯೂನಿಫಾರಂ ಸೇರಿ, ಏನ್.ಆರ್.ಇ.ಪಿ., ಐ.ಆರ್.ಡಿ.ಪಿ. ಕಾರ್ಯಕ್ರಮ ಸೇರಿ, ಮಕ್ಕಳಿಗೆ ಕೊಡತಕ್ಕ ಸ್ಕಾಲರ್‌ಶಿಪ್ ಸೇರಿ ಎಕಾನಮಿ ಆರ್ಡರ್ ಇತ್ತು. ಅನಂತರ 80 ಪರ್ಸೆಂಟ್ ಖರ್ಚು ಮಾಡಬಹುದು ಎಂದು ಜನವರಿಯಲ್ಲಿ ಅದನ್ನು ಮಾಡಿಫೈ ಮಾಡಿದರು. ಆಗಲೂ 20 ಪರ್ಸೆಂಟ್ ಎಕಾನಮಿ ಆರ್ಡರ್ ಹಾಗೆ ಉಳಿಯಿತು. ಫೆಬ್ರವರಿ 8ನೇ ತಾರೀಖು ಇಂಥಾ ಆರ್ಡರ್ ಕೊಡಬೇಕಾದರೆ ಪ್ರಾಕ್ಟಿಕಲ್ ಆಗಿ ಅಕ್ಟೋಬರ್ 1983ರಿಂದ ಮಾರ್ಚ್ 1984ರವರೆಗೆ ಖರ್ಚು ಮಾಡಲಿಕ್ಕೆ ಸರ್ಕಾರ ಶಕ್ತವಾಗಿಲ್ಲ. ಒಂದು ರೀತಿಯಲ್ಲಿ ಕಾರ್ಯಕ್ರಮಗಳು ಸ್ಥಗಿತವಾದುದು ಕಂಡುಬಂದಿದೆ. As on 19-3-84 the overdraft is Rs. 120 Crores.... ಅದೂ ಕೂಡ ಮಾರ್ಚ್‌ಯಲ್ಲಿ. When the collection should be on the higher side

Mr. Speaker.—Do you convert it into a debate ?

Sri M. Veerappa Moily.—I am not converting in into a debate, But we are eagerly concerned about it. ಇದು ಬಹಳ ಗಂಭೀರವಾದ ಪ್ರಶ್ನೆ. ಪ್ಲಾನ್ಡ್ ಎಕ್ಸ್‌ಪೆಂಡಿಚರ್ ಮತ್ತು ನಾನ್‌ಪ್ಲಾನ್ಡ್ ಎಕ್ಸ್‌ಪೆಂಡಿಚರ್ ನಾವು ಮಂಜೂರಾಡಿದ್ದೇವೆ. ಆದರೆ ಮಾರ್ಚ್ ತಿಂಗಳ ಕೊನೆಯಲ್ಲಿ ಇಡೀ ರಾಜ್ಯವನ್ನು ಇಂತಹ ಪರಿಸ್ಥಿತಿಗೆ ಮಾಡುವಂತೆ ವಿಚಾರ ಬಂದಾಗ, in fact, I wanted to move an adjournment motion on this issue. There is an urgency as far as the financial matter is concerned. ನಾವು ಇಲ್ಲಿ ಅನೇಕ ಮಸೂದೆಗಳನ್ನು ಪಾಸ್ ಮಾಡುತ್ತೇವೆ. ಆದರೆ ಹಣದ ವಿಚಾರದಲ್ಲಿ ಸಂಪೂರ್ಣವಾಗಿ ಶಿಥಿಲವಾಗುವುದಾದರೆ, ನಾವು ಇಲ್ಲಿ ಏತಕ್ಕೆ ಮಾತನಾಡಬೇಕು ಮತ್ತು ಏತಕ್ಕೆ ಮಂಜೂರಾತಿ ನೀಡಬೇಕು ?

ಅಧ್ಯಕ್ಷರು.—ಅವರು ಏನು ಉತ್ತರ ಹೇಳುತ್ತಾರೋ, ನೋಡೋಣ. Why should you draw conclusion ?

ಶ್ರೀ ಎಂ. ವೀರಪ್ಪ ಮೊಯ್ಲಿ.—I am not drawing conclusion. I am speaking on facts. ಇವೊತ್ತು ದೇಶದಲ್ಲಿ ಆರ್ಥಿಕ ಭದ್ರತೆ ಇಲ್ಲವಾಗಿದೆ. ಇಂತಹ ಒಂದು ಪರಿಸ್ಥಿತಿ ಕರ್ನಾಟಕದಲ್ಲಿ ಯಾವತ್ತೂ ಕೂಡ ಇರಲಿಲ್ಲ. ಮಾರ್ಚ್ ತಿಂಗಳಲ್ಲಿ ಇಷ್ಟು ಓವರ್‌ಡ್ರಾಫ್ಟ್ ಇರುವಾಗ ನೀವು ಕಡಿಮೆ ಖರ್ಚು ಮಾಡಬೇಕು. ಸುಮಾರು 100-150 ಕೋಟಿ ರೂಪಾಯಿಗಳ ಕಡಿಮೆ ಖರ್ಚು ಮಾಡಬೇಕು, ಅಂದರೆ ಯಾವ ರೀತಿ ಓವರ್‌ಡ್ರಾಫ್ಟ್ ಇದೆ, ಡಿಫೆಸಿಟ್ ಎಷ್ಟು ಇದೆ ಎಂದು ಹೇಳಿಬಿಟ್ಟಿದ್ದೀರಿ? ಟ್ಯಾಕ್ಸ್ ಬಿಟ್ಟರೆ 269 ಕೋಟಿ ರೂಪಾಯಿಗಳ ಡಿಫೆಸಿಟ್. 120 ಕೋಟಿ ರೂಪಾಯಿಗಳ ಓವರ್

ಡ್ರಾಪ್ ಇದೆ. ವೈನಸ್ 87 ಕೋಟಿ ರೂಪಾಯಿಗಳ ಟ್ಯಾಕ್ಸ್ ಬಿಟ್ಟರೂ ಕೂಡ, ಸುಮಾರು 300 ಕೋಟಿ ರೂಪಾಯಿಗಳ ಡಿಫೆಷಿಟ್ ಇದ್ದು ತಾವು ಸರ್ಕಾರ ನಡೆಸುವುದಾದರೆ, ಈ ಸರ್ಕಾರವನ್ನು ಜನ ಹೇಗೆ ನಂಬಬೇಕು ? ಮತ್ತು ಈ ಸದನದಲ್ಲಿ ನಾವು ಯಾವ ರೀತಿಯಲ್ಲಿ ಕೆಲಸ ಮಾಡಬೇಕು ? ಈಗ ಇರುವ ಓಪರ್ ಡ್ರಾಪ್ ಕ್ಲಿಯರ್ ಆಗುತ್ತದೋ, ಇಲ್ಲವೋ ಅದು ಬೇರೆ ಪ್ರಶ್ನೆ. ಆದರೆ ಪುನಃ 100-150 ಕೋಟಿ ರೂಪಾಯಿಗಳು ಮಾರ್ಚಿಯಲ್ಲಿ ಖರ್ಚಾಗುವುದನ್ನು ಆವೃತ್ತ ನಿಲ್ಲಿಸಿ ತಾವು ಕೆಲಸ ಮಾಡುವುದಾದರೆ, ಸುಮಾರು 400 ಕೋಟಿ ರೂಪಾಯಿಗಳು ಓಪರ್ ಡ್ರಾಪ್ ಆಗುತ್ತದೆ. ನೀವು 120 ಕೋಟಿ ರೂಪಾಯಿಗಳ ಓಪರ್ ಡ್ರಾಪ್ ನ್ನು ಮಾರ್ಚಿ 19ರೊಳಗಾಗಿ ಕ್ಲಿಯರ್ ಮಾಡದೇ ಹೋದರೆ ಮತ್ತೆ 100-150 ಕೋಟಿ ರೂಪಾಯಿಗಳು ಸೇರಿಕೊಳ್ಳುತ್ತದೆ. ಇದಲ್ಲ ಮುಂದಿನ ವರ್ಷ ಬರುತ್ತದೆ ಮುಂದಿನ ವರ್ಷ ಇದೇ ರೀತಿಯ ಪರಿಸ್ಥಿತಿ ಬರುತ್ತದೆ. ಇವೊತ್ತು ರಾಜ್ಯದಲ್ಲಿ ಸಂಪೂರ್ಣವಾಗಿ ಆರ್ಥಿಕ ಪರಿಸ್ಥಿತಿ ಹದಗೆಟ್ಟಿದೆ. ಇದು ಬಹಳ ಗಂಭೀರವಾದ ಪ್ರಶ್ನೆ.

ಅಧ್ಯಕ್ಷರು.—ನಾಳೆ ಫೈನಾನ್ಸಿಯಲ್ ಬಿಸಿನೆಸ್ ಬರುತ್ತೆ. ಆಗ ನೀವು ಅದರ ಮೇಲೆ ಮಾತನಾಡಿ ಶ್ರೀ ಎಂ. ವೀರಪ್ಪ ಮೊಯ್ಲಿ.—ನಾನು ಹೇಳುವುದಾದರೆ, ಸದನದ ಎಲ್ಲಾ ಕಾರ್ಯಕಲಾಪಗಳನ್ನೂ ಬಿಟ್ಟು ಇವೊತ್ತು ಈ ಹಣಕಾಸಿನ ವಿಚಾರದಲ್ಲಿ ಚರ್ಚೆ ಮಾಡಬೇಕಾಗಿದೆ. ಇವೊತ್ತು ಈ ಸರ್ಕಾರ ಜನ ರನ್ನು ಮತ್ತು ಸದನವನ್ನು ತಪ್ಪು ದಾರಿಗೆ ಎಳೆಯುತ್ತಿದೆ.

ಅಧ್ಯಕ್ಷರು.—ನಾನು, ತಾವು ಹೇಳುವುದಕ್ಕೆ ಅಡ್ಡಿ ಮಾಡುವುದಿಲ್ಲ. ಆದರೆ ಅದಕ್ಕೆ ಬೇಕಾದಂಥ ನಿಯಮಾವಳಿ ಇದೆ. ಅದರ ಪ್ರಕಾರ ತಾವು ನೋಟೀಸು ಕೊಟ್ಟರೆ ಅದನ್ನೇ ನಾನು ಚರ್ಚೆಗೆ ತೆಗೆದು ಕೊಳ್ಳುತ್ತೇನೆ.

Sri M. Veerappa Moily.—It is a very serious matter. In fact; I wanted to move an adjournment motion.

Mr. Speaker.—If that is the case, you should have given notice under adjournment motion.

Sri M. Veerappa Moily.—The whole administrative machinery has come to a grinding halt.

Mr. Speaker.—It is not under rule 334. You should have given notice under adjournment motion.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ನಾನು ಇದನ್ನು 334ರ ಪ್ರಕಾರವೇ ಪ್ರಸ್ತಾಪ ಮಾಡುತ್ತಿದ್ದೇನೆ ಪ್ರತಿಯೊಂದು ಸಂದರ್ಭದಲ್ಲೂ ತಪ್ಪು ಅಂಕಿಸಂಖ್ಯೆಗಳನ್ನು ಕೊಟ್ಟು ಇಡೀ ರಾಜ್ಯದ ಜನತೆಯನ್ನು ತಪ್ಪು ದಾರಿಗೆ ಎಳೆದಿದ್ದಾರೆ ಎನ್ನುವ ಆರೋಪವನ್ನು ನೇರವಾಗಿ ನಾನು ಮುಖ್ಯಮಂತ್ರಿಗಳ ಮೇಲೆ ಮತ್ತು ಸರ್ಕಾರದ ಮೇಲೆ ಮಾಡಬೇಕಾಗಿದೆ. ಇವೊತ್ತು ಈ ಸದನದಲ್ಲಿ ಅಪ್ಪಣೆಯನ್ನು ಪಡೆದು ತೆಗೆದು ಕೊಂಡಂತಹ ಹಣವನ್ನು ಏತಕ್ಕೆ ಖರ್ಚು ಮಾಡುತ್ತಿಲ್ಲ ? ಮತ್ತು ಯಾವುದೇ ರೀತಿಯ ಸಂಪನ್ಮೂಲ ಗಳನ್ನು ಈ ಸರ್ಕಾರ ಬದಿಗಿಸಿಕೊಳ್ಳುವುದಕ್ಕೆ ಅಸಮರ್ಥವಾಗಿದೆ.

ಅಧ್ಯಕ್ಷರು.—Let us hear from him.

ಶ್ರೀ ವೀರಪ್ಪ ಮೊಯ್ಲಿ.—I wanted to raise this immediately because the Hon. Chief Minister will say, the informants are wrong.

ಟ್ರಜರಿಗೆ ಹೋದಂತಹ ಪ್ರತಿಯೊಂದು ಬಿಲ್ಲುಗಳು ವಾಪಸ್ಸು ಬರುತ್ತವೆಯೆಂದು ನನಗೆ ತಿಳಿದು ಬಂತು. ಯಾವುದೂ ಕೂಡ ಪೇಮೆಂಟ್ ಆಗುತ್ತಿಲ್ಲ. ಮಾರ್ಚಿಯಲ್ಲಿ ಪ್ರತಿಯೊಂದು ಬಿಲ್ಲುಗಳನ್ನು ಪಾಸ್ ಮಾಡಬೇಕು. ಈ ತಿಂಗಳಲ್ಲಿ ಅತಿ ಹೆಚ್ಚು ಸಂಖ್ಯೆಯಲ್ಲಿ ಬಿಲ್ಲುಗಳು ಟ್ರಜರಿಗೆ ಬರಬೇಕಾದಂತಹ ಸಂದರ್ಭದಲ್ಲಿ ಈ ಬಿಲ್ಲುಗಳು ಬರಬಾರದು ಎನ್ನುವ ಉದ್ದೇಶದಿಂದ ಈ ರೀತಿ ಮಾಡುತ್ತಿದ್ದಾರೆ. ಇಂತಹ ಒಂದು ಪರಿಸ್ಥಿತಿ ರಾಜ್ಯದಲ್ಲಿ ಉದ್ಭವವಾಗಿ ಆರ್ಥಿಕ ಪರಿಸ್ಥಿತಿ ಇಡೀ ರಾಜ್ಯದಲ್ಲಿ ಸಂಪೂರ್ಣವಾಗಿ ಕುಸಿದಿದೆ. ಕರ್ನಾಟಕ ರಾಜ್ಯದ ಆಡಳಿತ ಯಂತ್ರ ಕುಸಿದುಬಿದ್ದಿದೆ. ಇವೊತ್ತು ಆಡಳಿತ ಮಾಡಲಿಕ್ಕೆ ಇವರಿಗೆ ಆಕ್ಟಿ ಇಲ್ಲ. ಇದು ಇವರ ಅಸಮರ್ಥತೆಯನ್ನು ಎತ್ತಿ ತೋರಿಸುತ್ತಿದೆ ಎಂಬುದನ್ನು ನಾನು ಹೇಳಬಯಸು

ತ್ತೇನೆ. ಇದಕ್ಕೆ ಮಾನ್ಯ ಮುಖ್ಯಮಂತ್ರಿಗಳು ಸರಿಯಾದ ಉತ್ತರವನ್ನು ಕೊಡಬೇಕು. ಕೇವಲ ಹಾರಿಕೆ ಉತ್ತರವನ್ನು ಕೊಟ್ಟರೆ ಅದನ್ನು ನಾವು ಕೇಳಿಕೊಂಡು ಇಲ್ಲಿ ಕುಳಿತುಕೊಳ್ಳುವುದಕ್ಕಾಗುವುದಿಲ್ಲ.

ಶ್ರೀ ರಾಮಕೃಷ್ಣ ಹೆಗಡೆ.—ರಾಜಿನಾಮೆ ಕೊಡಬೇಕೆಂದು ಅದನ್ನೂ ಹೇಳಬಿಡಿ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಮರ್ಯಾದೆ ಇದ್ದರೆ ರಾಜಿನಾಮೆ ಕೊಟ್ಟು ಓಡಿಹೋಗಬೇಕು.

ಒಬ್ಬ ಮಾನ್ಯ ಸದಸ್ಯರು.—ಓಡಿ ಹೋಗುವ ಪರಿಸ್ಥಿತಿಗೆ ನಾವು ಏನೂ ಬಂದಿಲ್ಲ. ಜನತೆ ನಮಗೆ ಒಟ್ಟು ಕೊಟ್ಟು ಕಳುಹಿಸಿದ್ದಾರೆ.

ಶ್ರೀ ಹೆಚ್.ಡಿ. ಜೌಡಯ್ಯ.—ಮಾನ್ಯ ಅಧ್ಯಕ್ಷರೇ, ನಮ್ಮ ನಾಯಕರು ಈಗ ಏನು ಹೇಳಿದ್ದಾರೆ ಎಂದರೆ.....

ಅಧ್ಯಕ್ಷರು.—ನಾನು ಇಲ್ಲಿ ಕೇವಲ ನಿಯಮಗಳ ವ್ಯಾಖ್ಯೆಯಲ್ಲಿ ಕೆಲಸ ಮಾಡಬೇಕಾಗಿದೆ.

ಶ್ರೀ ಜೆ.ಡಿ. ಸೋಮಪ್ಪ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಈಗ ಅಗಿದ್ದರೆ ಮಾತನಾಡುವುದಕ್ಕೆ ಅವಕಾಶ ಕೊಡಿ.

ಅಧ್ಯಕ್ಷರು.—ಕೆಲವು ವಿಚಾರಗಳಲ್ಲಿ ನೀವು ಈಲ್ಡ್ ಆಗಬಹುದು. ಏನು ಬೇಕಾದರೂ ಹೇಳಬಹುದು. ಆದರೆ ಕೆಲವು ವಿಚಾರಗಳಲ್ಲಿ ನಾನು ಹೇಳಬೇಕಾಗುತ್ತೆ.

ಶ್ರೀ ಜೆ.ಡಿ. ಸೋಮಪ್ಪ.—ಅವರು ಈಲ್ಡ್ ಆಗಿರಬಹುದು, ತಾವು ಕೂಡ ಈಲ್ಡ್ ಆಗಿದ್ದೀರಿ ಎಂದು ನಾವು ತಿಳಿದುಕೊಳ್ಳಬೇಕಾಗುತ್ತದೆ.

ಶ್ರೀ ಹೆಚ್. ಡಿ. ಜೌಡಯ್ಯ.—ನಾನು ಒಂದೇ ಒಂದು ವ್ಯಾಕ್ಯದಲ್ಲಿ ಹೇಳಬೇಕಾದರೆ ಈಗ ನಮ್ಮ ನಾಯಕರು ಏನು ಹೇಳಿದ್ದಾರೆ, ಅದು ರಾಜಕೀಯ ಅಲ್ಲ. ಬಹುಶಃ ಇದು ಇಡೀ ಸದನಕ್ಕೆ ಸಂಬಂಧಪಟ್ಟ ವಿಚಾರ. ಇವೊತ್ತು ಆಡಳಿತ ಪಕ್ಷದ ಸದಸ್ಯರು ಯಾರು ಬೇಕಾದರೂ ಹೇಳಲಿ, ಅವರವರ ತಾಲ್ಲೂಕಿನಲ್ಲಿ ಅವರವರ ಜಿಲ್ಲೆಯಲ್ಲಿ ನಾನ್ ಪ್ರಾನ್ಸ್ ಎಕ್ಸ್ ಪೆಂಡಿಟರ್ಸ್ ಬಿಲ್ಲುಗಳನ್ನು ಟ್ರಜರಿಯಲ್ಲಿ ಹಾನರ್ ಮಾಡುತ್ತಿದ್ದಾರೆಯೇ? ಒಂದುವೇಳೆ ತೆಗೆದುಕೊಳ್ಳದೇ ಇದ್ದರೂ, ನಾವು ನಿಮಗೆ ಬೆಂಬಲ ಕೊಡುತ್ತೇವೆಂದು ಹೇಳಿದರೆ, ಅದು ನಿಮಗೆ ಮತ್ತು ಜನತೆಗೆ ಬಿಟ್ಟದ್ದು. ನಾನು ಏತಕ್ಕೆ ಈ ಮಾತನ್ನು ಹೇಳುತ್ತಿದ್ದೇನೆ ಎಂದರೆ, ನಿನ್ನೆಯ ದಿವಸ ಮಂಡ್ಯದಲ್ಲಿ ಡಿಸ್ಟ್ರಿಕ್ಟ್ ಟ್ರಜರಿಗೆ ಫೋನ್ ಮಾಡಿದೆ, ಜಿಲ್ಲಾ ಧಿಕಾರಿಗಳ ಕಛೇರಿಗೆ ಫೋನ್ ಮಾಡಿದೆ, ಎಕ್ಸ್ ಕ್ಯುಟಿವ್ ಆಫೀಸರುಗಳಿಗೆ ಫೋನ್ ಮಾಡಿದ್ದೇನೆ. ಇವರಿಗೆ ಇಲ್ಲಿಂದ ಏನು ಸೂಚನೆಗಳು ಹೋಗಿದೆ ಎಂದರೆ, ನಾನ್ ಪ್ರಾನ್ಸ್ ಎಕ್ಸ್ ಪೆಂಡಿಟರ್ಸ್ ಗೆ ಸಂಬಂಧಪಟ್ಟಂಥ ಬಿಲ್ಲುಗಳನ್ನು ಯಾವುದನ್ನೂ ತೆಗೆದುಕೊಳ್ಳಬೇಡಿ ಎಂದು ಹೇಳಿದ್ದಾರೆಂತೆ ಇದಕ್ಕೆ ಒಂದು ಉದಾಹರಣೆಯನ್ನು ಕೊಡುವುದಾದರೆ, ಕಳೆದ ಸೆಪ್ಟೆಂಬರ್ ನಲ್ಲಿ ನನ್ನ ಕ್ಷೇತ್ರದಲ್ಲಿ ಎರಡು ಕೇಸ್ ಗಳಲ್ಲಿ ಫೈರ್ ಮಿಸ್ಟೀಪ್ ಆಗಿದೆ, ಎಂಟು ನೂರು, ಎಂಟುನೂರು ರೂಪಾಯಿಗಳಿಗೆ ಸಂಬಂಧಪಟ್ಟಂತೆ 2 ಬಿಲ್ ಗಳಿಗೆ ಆಲಾಟ್ ಮೆಂಟ್ ಬಂದಿಲ್ಲ ಎಂದು ಹೇಳುತ್ತಿದ್ದರು. ಈಗ ಅದು ನಾನ್ ಪ್ರಾನ್ಸ್ ಎಕ್ಸ್ ಪೆಂಡಿಟರ್ಸ್ ಗೆ ಬರುತ್ತದೆ ಆದುದರಿಂದ ಮಾರ್ಚ್ 31ನೇ ತಾರೀಖು ಆದಮೇಲೆ ಇದನ್ನು ಪೇಮೆಂಟ್ ಮಾಡುತ್ತೇವೆ ಅಲ್ಲಿಯವರೆಗೆ ಬಿಲ್ಲನ್ನು ಹಾಜರು ಮಾಡಬೇಡಿ ಎಂದು ಹೇಳಿದ್ದಾರೆ. ನಂತರ ನಾನು ಹಣಕಾಸಿನ ಇಲಾಖೆಯ ಸೆಪ್ಟೆಂಬರ್ ಸೆಕ್ರೆಟರಿಯವರ ಹತ್ತಿರ ಮಾತನಾಡಿ, ಏನು ಸ್ವಾಮಿ ಈ ರೀತಿ ಮಾಡಬಹುದೇ ಎಂದು ಕೇಳಿದೆ. ಆದರೆ ಅವರಿಂದ ಸರಿಯಾದ ಉತ್ತರ ನನಗೆ ಬರಲಿಲ್ಲ. ಈ ಸಂದರ್ಭದಲ್ಲಿ ಮಾನ್ಯ ಸದಸ್ಯರಾದ ಸೂರಸಾರಾಯಣರಾವ್ ಅವರೂ ಕೂಡ ಇದ್ದರು. ಈ ಒಂದು ಪರಿಸ್ಥಿತಿ ಇದ್ದರೆ ಎನ್ನಾಗುತ್ತದೆ? ನಾವು ಇಲ್ಲಿ ತಮಗೆ ಹಣದ ಮಂಜೂರಾತಿ ಕೊಟ್ಟಿದ್ದೇವೆ, ನೀವು ಆಶ್ವಾಸನೆ ಕೊಟ್ಟಿದ್ದೀರಿ. ಈಗ ಮಾರ್ಚ್ ತಿಂಗಳ ಕೊನೆಯಲ್ಲಿ ಇದಕ್ಕೆ ಹಣ ಇಲ್ಲವೆಂದು ಹೇಳಿದರೆ, ಇದಕ್ಕೆ ನಾನು ಏನು ಹೇಳಬೇಕೋ ಗೊತ್ತಾಗುತ್ತಿಲ್ಲ.

ಅಧ್ಯಕ್ಷರು.—ಇದಕ್ಕೆ ಮಾನ್ಯ ಮುಖ್ಯಮಂತ್ರಿಗಳು ಏನು ಹೇಳುತ್ತಾರೋ ಕೇಳೋಣ.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ಹಣಕಾಸಿನ ಪರಿರೀತಿ ಬಗ್ಗೆ ವಿರೋಧ ಪಕ್ಷದ ನಾಯಕರು ಆಗಾಗ್ಗೆ ತಮ್ಮ ಚಿಂತೆಯನ್ನು ಮಾಡುತ್ತಿರುತ್ತಾರೆ. ಇವೊತ್ತು ಅದನ್ನು ಬಹಳ ಉಗ್ರವಾಗಿ ವ್ಯಕ್ತ ಮಾಡಿದ್ದಾರೆ. ಮತ್ತು ಇದರ ಬಗ್ಗೆ ಒಂದು ನಿಲುವಳಿ ಸೂಚನೆಯನ್ನು ತರಬೇಕಾಗಿತ್ತು ಎಂದು ಹೇಳಿದ್ದಾರೆ. ನಾನಾದರೂ ಹೇಳುತ್ತೇನೆ, ಇದಕ್ಕೆ ನಿಲುವಳಿ ಸೂಚನೆಯ ಅಗತ್ಯವಿಲ್ಲ. ಅವರು ಚಿಂತೆ ಮಾಡಬೇಕಾದ್ದು ಸ್ವಾಭಾವಿಕ ಹಿಂದೆ ಹಣಕಾಸಿನ ಮಂತ್ರಿಯಾಗಿದ್ದಾಗ ಅವರು ಈ ರಾಜ್ಯದ ಪರಿಸ್ಥಿತಿ

ಯನ್ನು ನೋಡಿದ್ದಾರೆ. ಅವರಿಗೆ ಸಾಕಷ್ಟು ಅನುಭವ ಇದೆ, ಈಗ ವಸ್ತು ಸ್ಥಿತಿಯನ್ನು ನಾನು ಈ ಸಭೆಯ ಮುಂದಿಡುವುದಕ್ಕೆ ಬಯಸುತ್ತೇನೆ. ನಾವು ಓವರ್ ಡ್ರಾಫ್ಟ್ ಏನು ತೆಗೆದುಕೊಳ್ಳುತ್ತೇವೆ. ಅದನ್ನು 75 ದಿವಸದೊಳಗಾಗಿ ಒಂದು ಸಾರಿಯಾದರೂ ತೀರಿಸಬೇಕು 75 ದಿವಸದಲ್ಲಿ ಅದನ್ನು ಸಂಪೂರ್ಣವಾಗಿ ತೀರಿಸದೇ ಇದ್ದರೂ ಅತ್ಯಂತ ಕನಿಷ್ಠ ಪ್ರಮಾಣಕ್ಕೆ ಇಳಿಸಬೇಕು. ಅದನ್ನು ಮಾಡದೆ ಇದ್ದರೆ ರಿಸರ್ವ್ ಬ್ಯಾಂಕಿನವರು ಮತ್ತು ಕೇಂದ್ರ ಸರ್ಕಾರದವರು ಬಹಳ ಆಕ್ಷೇಪ ಮಾಡುತ್ತಾರೆ. ಈಗ್ಗೆ ಮಾರ್ಚ್ 8ನೇ ತಾರೀಖಿಗೆ ಹೊರಡಿಸಿದಂತಹ ವಿಶೇಷ ಆಜ್ಞೆ, ಓವರ್ ಡ್ರಾಫ್ಟ್‌ನ್ನು ಈ ವರ್ಷ ಮುಗಿಯುವುದರೊಳಗಾಗಿ, ಎಷ್ಟು ಕಡಿಮೆ ಮೊತ್ತಕ್ಕೆ ಇಳಿಸುವುದಕ್ಕೆ ಸಾಧ್ಯವೋ, ಅಷ್ಟು ಕಡಿಮೆ ಮೊತ್ತಕ್ಕೆ ಇಳಿಸಬೇಕು ಎನ್ನುವುದು ಉದ್ದೇಶವಾಗಿದೆ. ಈ ಬಗ್ಗೆ ಬೇರೆ ಯಾವ ಅಭಿಪ್ರಾಯವು ಇಲ್ಲವೆಂದುಮಾನ್ಯ ಸದಸ್ಯರಿಗೆ ಹೇಳಬಯಸುತ್ತೇನೆ. ಯಾವುದೇ ಯೋಜನಾ ವೆಚ್ಚವನ್ನು ನಾವು ಕಡಿಮೆ ಮಾಡಿಲ್ಲ, ಅಥವಾ ಅದರ ಮೇಲೆ ನಾವು ಅಂಕುಶವನ್ನು ಹಾಕಿಲ್ಲ. ಇದು ಈ ವರ್ಷದ ಬಜೆಟ್‌ಗೆ ಸಂಬಂಧಪಟ್ಟಂಥದ್ದು ಕಳೆದ ವರ್ಷ ಆಯವ್ಯಯ ಮಂಜೂರಾದ ಮೇಲೆ ಅದು ಬಹಳ ದೊಡ್ಡ ಉಳಿತಾಯದ ಬಜೆಟ್ ಆಗಿರಲಿಲ್ಲ. ಮತ್ತು ನಾವು ಅಭಾವ ಪೀಡಿತ ಪ್ರದೇಶಗಳಲ್ಲಿ ಮಾಡಿದಂತಹ ಖರ್ಚಿನ ಬಗ್ಗೆ, ನಾವು ಕೇಂದ್ರ ಸರ್ಕಾರದಿಂದ ಎಷ್ಟು ನಿರೀಕ್ಷೆ ಮಾಡಿದ್ದೇವೋ, ಅಷ್ಟು ಆರ್ಥಿಕ ಸಹಾಯ ನಮಗೆ ಬರಲಿಲ್ಲ. ನಾವು ಅಭಾವ ಪೀಡಿತ ಪ್ರದೇಶಗಳಿಗೆ 80 ಕೋಟಿ ರೂಪಾಯಿಗಳಿಗಿಂತ ಜಾಸ್ತಿ ಖರ್ಚು ಮಾಡಿದ್ದೇವೆ. ಆದರೆ ಕೇಂದ್ರದಿಂದ ಬಂದಿದ್ದು ನಮಗೆ ಕೇವಲ 25 ಕೋಟಿ ರೂಪಾಯಿಗಳು ಮಾತ್ರ. ಇಂದು ಏನು ದೊಡ್ಡ ಪ್ರಮಾಣದಲ್ಲಿ ಓವರ್ ಡ್ರಾಫ್ಟ್ ಇದೆಯೆಂದು ಮಾನ್ಯ ವಿರೋಧಪಕ್ಷದ ನಾಯಕರು ಹೇಳಿದರು, ಆದರೆ ನಿಜವಾಗಿಯೂ ಹೇಳುವುದಾದರೆ ಅಷ್ಟು ಓವರ್ ಡ್ರಾಫ್ಟ್ ಇಲ್ಲ. ಏಕೆ? ಕೇಂದ್ರ ಸರ್ಕಾರದಿಂದ ನಮಗೆ ಬರತಕ್ಕಂಥದ್ದು already due, ಬರಲಿಲ್ಲ.

Sri M. Veerappa Moily.—Over-draft on record is Rs. 120 crores as on 19th of this month.

ಶ್ರೀ ರಾಮಕೃಷ್ಣ ಹೆಗಡೆ.—ಇರಲಿ. ಅದಕ್ಕೆ ಏನು ಮಾಡಬೇಕು?

ಶ್ರೀ ಎಂ. ವೀರಪ್ಪಮೊಯಿಲಿ.—ನೀವು ಕೇಂದ್ರ ಸರ್ಕಾರದ ಲೆಕ್ಕವನ್ನು ಸೆಟಲ್‌ಮೆಂಟ್ ಮಾಡಿ ನಂತರ ಓವರ್ ಡ್ರಾಫ್ಟ್ ಲೆಕ್ಕಾಚಾರ ಮಾಡುವುದು.

ಶ್ರೀ ರಾಮಕೃಷ್ಣ ಹೆಗಡೆ.—ಇಲ್ಲ, ಇಲ್ಲ.

ಶ್ರೀ ಎಂ. ವೀರಪ್ಪಮೊಯಿಲಿ.—ಪಶ್ಚಿಮ ಬಂಗಾಳದವರು ಮಾಡಿದ ರೀತಿಯಲ್ಲಿ ನೀವು ಡಿಸ್ ಪ್ಯೂಟಿ ಮಾಡುತ್ತಾ ಹೋದರೆ ಅದು ರಾಜಕೀಯ ಆಗುತ್ತದೆ. ರಿಸರ್ವ್ ಬ್ಯಾಂಕಿನವರ ರೆಕಾರ್ಡ್ಸ್ ಪ್ರಕಾರ, 19-3-84ಕ್ಕೆ 120 ಕೋಟಿ ರೂಪಾಯಿ ಓವರ್ ಡ್ರಾಫ್ಟ್ ಇದೆ. ಪಶ್ಚಿಮ ಬಂಗಾಳದವರ ರೀತಿಯಲ್ಲಿ ಡಿಸ್ ಪ್ಯೂಟಿ ಮಾಡಿಕೊಂಡು ನಮ್ಮ ಕರ್ನಾಟಕದಲ್ಲಿ 300-400 ಕೋಟಿ ರೂಪಾಯಿಗಳ ಓವರ್ ಡ್ರಾಫ್ಟ್ ಇದ್ದರೂ ಕೂಡ ಅಷ್ಟು ಇಲ್ಲವೆಂದು ಕರ್ನಾಟಕದಲ್ಲಿ ಹೊಸದಾಗಿ ರಾಜಕೀಯ ಮಾಡುವುದಾದರೆ ಮಾಡಿ, ಅದಕ್ಕೆ ಅಡ್ಡಿ ಏನೂ ಇಲ್ಲ.

ಶ್ರೀ ರಾಮಕೃಷ್ಣ ಹೆಗಡೆ.—ಇದರಲ್ಲಿ ರಾಜಕೀಯವನ್ನು ನೀವು ಬೆರೆಸಬೇಕೇ ಹೊರತು ನಾವು ಬೆರೆಸುವುದಿಲ್ಲ. ನಿಜವಾದ ಓವರ್ ಡ್ರಾಫ್ಟ್ ಚಿತ್ರ ಪ್ರತಿ ದಿನ ಏನು ಬರುತ್ತದೆ, ನಮಗೆ ಕಾಣುವುದಿಲ್ಲ. ನಮ್ಮ ಕಾರ್ಯಕ್ರಮಗಳಿಗೆ ಕೊನೆಯ ಕಂತು ಕೇಂದ್ರ ಸರ್ಕಾರದಿಂದ ಏನು ಬರಬೇಕು ಆ ವಿಚಾರವನ್ನು ನಾನು ಹೇಳುತ್ತಿಲ್ಲ. ಇದುವರೆಗೂ ನಾವು ಏನು ಖರ್ಚು ಮಾಡಿದ್ದೇವೆ ಅದಕ್ಕೆ ಸಂಬಂಧಪಟ್ಟಂತೆ ಕೇಂದ್ರ ಸರ್ಕಾರದಿಂದ ಏನು ನಮಗೆ ಷೇರು ಹಣ ಬರಬೇಕು, ಅದರ ಮೊತ್ತ ಸುಮಾರು 65-70 ಕೋಟಿ ರೂಪಾಯಿಗಳು ಆಗುತ್ತದೆ. ನಾನು ಕೇಂದ್ರ ಸರ್ಕಾರದ ಆರ್ಥಿಕ ಸಚಿವರಿಗೆ ಕೆಲವು ದಿವಸಗಳ ಹಿಂದೆ ಒಂದು ದೀರ್ಘವಾದ ಟೆಲೆಕ್ಸ್ ಮೆಸೇಜನ್ನು ಕೊಟ್ಟಿದ್ದೇನೆ. ರಿಸರ್ವ್ ಬ್ಯಾಂಕಿನ ಅಂಕಿಸಂಖ್ಯೆಗಳಿಂದ ಇವೊತ್ತು ಏನು ಓವರ್ ಡ್ರಾಫ್ಟ್ ಕಂಡು ಬರುತ್ತದೆ ಅದು ನಿಜವಾದಂಥ ಅಂಕಿಸಂಖ್ಯೆ ಅಲ್ಲ. ನಿಜವಾಗಿ ನಿಮ್ಮಿಂದ ಏನು ಬರಬೇಕು ಅದು ಇಂತಿಷ್ಟು ಆಗುತ್ತದೆ. ಆದುದರಿಂದ ಇವೊತ್ತು ರಿಸರ್ವ್ ಬ್ಯಾಂಕಿನವರು ಏನು ಹೇಳುತ್ತಿದ್ದಾರೆ ಅದನ್ನು ನೀವು ಓವರ್ ಡ್ರಾಫ್ಟ್ ಎಂದು ತಿಳಿದುಕೊಳ್ಳಬೇಡಿ ಎಂದು ನಾನು ಹೇಳಿದ್ದೇನೆ. ಆಮೇಲೆ ಕರ್ನಾಟಕ ರಾಜ್ಯ ಒಂದೇ ಒಂದು ಕೇಂದ್ರ ಸರ್ಕಾರದಿಂದ ಓವರ್

ಡ್ರಾಫ್ಟ್ ತೆಗೆದುಕೊಂಡಿಲ್ಲ. ನಮ್ಮಂತೆಯೇ ಇಡೀ ದೇಶದಲ್ಲಿ 12 ರಾಜ್ಯಗಳು ದೊಡ್ಡ ದೊಡ್ಡ ಮೊತ್ತದ ಓವರ್ ಡ್ರಾಫ್ಟ್ ತೆಗೆದುಕೊಂಡಿರತಕ್ಕಂಥದು ಇದೆ. ಮಾನ್ಯ ವಿರೋಧ ಪಕ್ಷದ ನಾಯಕರು ಹೇಳಿದರು, ಮಾರ್ಚ್ ತಿಂಗಳಲ್ಲೇ ಈ ರೀತಿ ಆದರೆ ಮುಂದೆ ಏನಾಗುತ್ತದೆ ಎನ್ನುವ ಶಂಕೆಯನ್ನು ವ್ಯಕ್ತ ಪಡಿಸಿದರು. ಮೊದಲನೆಯದಾಗಿ ನಾವು ಏಕಾನಮಿ ಆರ್ಡರ್ ಹೊರಡಿಸಿದ್ದು ಕೇವಲ ನಾನ್ ಪ್ಲಾನ್, ಎಕ್ಸ್ ಪೆಂಡಿಚರ್ ಮಾತ್ರ ಈಗ ನಾಲಾರ್ಕು ತಿಂಗಳಿಂದ ಏನು ಹಣವನ್ನು ಕೊಡಬೇಕಾಗುತ್ತದೆ, ಅದನ್ನು ಕೊಡದೆ ಹೋದರೆ, ಕೆಲಸ ಹೇಗಾಗುತ್ತೆ? The whole machinery has come to a grinding halt, ಅಂತ ಏನೇನು ಪದಗಳನ್ನು ಉಪಯೋಗ ಮಾಡಿದರೋ, ಅಂಥದ್ದೇನೂ ಆಗಿಲ್ಲ.

Sri M. Veerappa Moily.—Make a team of MLAs and we will make an enquiry in the treasury. ಟ್ರೆಜರಿ ಅಫೀಸಿಗೆ ಹೋಗಿ ನಾವು ಹೇಳುವುದು ಸತ್ಯವೇ, ನೀವು ಹೇಳುವುದು ಸತ್ಯವೇ ಎನ್ನುವುದನ್ನು ನೋಡೋಣ.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಮೊಯ್ಲಿ ಅವರು ಏನೇನೋ ಪದ ಉಚ್ಚಾರ ಮಾಡಿದ್ದಾರೆ ಅದು ಯಾವುದೂ ಆಗಿಲ್ಲ.

Sri M. Veerappa Moily.—If you can send a committee of this House you will be able to know what has actually happened.

ಶ್ರೀ ಎಚ್. ಡಿ. ಜೌಡಯ್ಯ.—ನಿಮ್ಮ ಪಕ್ಷದ ಶಾಸಕರನ್ನೇ ಕೇಳಿರಿ.

ಶ್ರೀ ರಾಮಕೃಷ್ಣ ಹೆಗಡೆ.—ನಮ್ಮ ಪಕ್ಷದವರು ಅವರ ಪಕ್ಷದವರೂ ಅವರ ಕ್ಷೇತ್ರಕ್ಕೆ ಹೋಗುತ್ತಾರೆ, ನಿಮ್ಮ ಪಕ್ಷದವರೂ ಅವರವರ ಕ್ಷೇತ್ರಕ್ಕೆ ಹೋಗುತ್ತಿರುತ್ತಾರೆ, ಹಣಕಾಸಿನ ಇಲಾಖೆಯಲ್ಲಿ ಪ್ರತಿ ವರ್ಷ ಯಾವ ಯಾವ ಖಾತೆಗೆ ಎಷ್ಟು ಖರ್ಚು ಮಾಡಬಹುದು ಎಂದು ಅಂದಾಜು ಮಾಡಿ ಆಯಾ ತಿಂಗಳೂ ಅವರಿಗೆ ಎಷ್ಟು ಲೆಟರ್ ಆಫ್ ಕ್ರೆಡಿಟ್ ಇಷ್ಟೂ ಮಾಡುತ್ತೇವೆ. 4-5 ತಿಂಗಳಿಗೂ ಕೊಡಬೇಕಾದ ಬಾಕಿಯನ್ನು ಒಟ್ಟಿಗೆ ಕೊಡತಕ್ಕ ಪ್ರಸಂಗ ಬರುವುದಿಲ್ಲ. ಮಾನ್ಯ ವಿರೋಧ ಪಕ್ಷದ ನಾಯಕರು ಈ ವಿಚಾರದಲ್ಲಿ ಚಿಂತಾಕ್ರಾಂತರಾಗುವುದು ಬೇಡ. ವರ್ಷದ ಕೊನೆಗೆ ಸ್ವಲ್ಪ ಮಟ್ಟಿಗೆ ಓವರ್ ಡ್ರಾಫ್ಟ್ ಆಗತಕ್ಕದ್ದು ಸಹಜ. ಇದರಲ್ಲಿ ಗಾಬರಿ ಬೀಳತಕ್ಕದ್ದು ಏನು ಇಲ್ಲ. ಸರಕಾರದ ಕೆಲಸಗಳಿಗಾಗಲೀ, ಅಭಿವೃದ್ಧಿ ಕೆಲಸಗಳಿಗಾಗಲೀ, ಯಾವುದೇ ರೀತಿಯಾಗಿ ತೊಂದರೆಯಾಗುವುದಿಲ್ಲ ಎಂದು ನಾನು ಹೇಳುವುದಕ್ಕೆ ಬಯಸುತ್ತೇನೆ.

ಕಳೆದ ವರ್ಷ ನಾವು 110 ಕೋಟಿ ರೂಪಾಯಿಗಳಷ್ಟು ಅಡಿಷನಲ್ ರಿಸೋರ್ಸ್ ಮಾಡಬೇಕೆಂದು ಒಂದು ಪೋಗ್ರಾಂ ಹಾಕಿಕೊಂಡಿದ್ದೆವು. ಇಲ್ಲಿ ನಾನು ಒಂದು ಮಾತನ್ನು ಬಹಳ ಸಂತೋಷದಿಂದ ಹೇಳುತ್ತೇನೆ. ಬಹಳ ಮಟ್ಟಿಗೆ ನಾವು ಈ ವಿಷಯದಲ್ಲಿ ಯಶಸ್ಸನ್ನು ಗಳಿಸಿದ್ದೇವೆ. ಆದರೂ ಕೆಲವು ಭಾಗದಲ್ಲಿ ಹೆಚ್ಚು ಖರ್ಚು ಮಾಡತಕ್ಕ ಪ್ರಸಂಗ ಬಂದಿರುವುದರಿಂದ ಆಗ ತಾತ್ಕಾಲಿಕವಾದಂತಹ ಓವರ್ ಡ್ರಾಫ್ಟ್ ಆಗಿದೆ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಎಷ್ಟು ಓವರ್ ಡ್ರಾಫ್ಟ್ ಎಂದು ಹೇಳಿಬಿಡಿ. As on today, what is the overdraft. Kindly tell us.

ಶ್ರೀ ರಾಮಕೃಷ್ಣ ಹೆಗಡೆ.—ಮೊನೆಯ ವರೆಗೆ ಸುಮಾರು ನೂರಾಣ್ಣತ್ತು ಕೋಟಿ ರೂಪಾಯಿಗಳಷ್ಟು ಓವರ್ ಡ್ರಾಫ್ಟ್ ಇದೆ. ಇದರಲ್ಲಿ ಅರವತ್ತೈದರಿಂದ ಎಪ್ಪತ್ತು ಕೋಟಿ ರೂಪಾಯಿಗಳಷ್ಟು ಕೇಂದ್ರ ಸರಕಾರದಿಂದ ನಮಗೆ ಡ್ಯಾ ಬರಬೇಕಾಗಿದ್ದು ಇಲ್ಲಿಯವರೆಗೆ ಕೇಂದ್ರ ಸರಕಾರದವರು ಕಮಿಟಿ ಮಾಡಿದಂತಹ ಹಣವನ್ನು ನಾವು ಖರ್ಚು ಮಾಡಿದ್ದೇವೆ. ಮತ್ತು ಅವರಿಂದ ಬರತಕ್ಕದ್ದು ನಮಗೆ 50 ರಿಂದ 70 ಕೋಟಿ ರೂಪಾಯಿಗಳು ಆಗುತ್ತದೆ. ನಮ್ಮ ಯೋಜನೆಯ ಗಾತ್ರ 83-84ನೇ ಸಾಲಿನಲ್ಲಿ 575 ಕೋಟಿ ರೂಪಾಯಿಗಳು ಆಗಿವೆಯೆಂದು ನಿಗದಿಪಡಿಸಿದರೂ ಕೂಡಾ ಈಗಾಗಲೇ ಸುಮಾರು ಮೂವತ್ತೈದು ಕೋಟಿ ರೂಪಾಯಿಗಳಷ್ಟು ಹೆಚ್ಚು ಹಣವನ್ನು ಯೋಜನೆಗಳ ಮೇಲೆ ನಾವು ಖರ್ಚು ಮಾಡಿದ್ದೇವೆಯೆಂದು ನನಗನ್ನಿಸುತ್ತದೆ. ಈ ವರ್ಷ ಮುಗಿದ ಮೇಲೆ ನಮಗೆ ಅಂದಾಜಿನ ಪ್ರಕಾರ ಯೋಜನೆಯ ಮೇಲೆ 575 ಕೋಟಿ ರೂಪಾಯಿಗಳಿಗೆ ಬದಲಾಗಿ ಸುಮಾರು 615 ಅಥವಾ 620 ಕೋಟಿ ರೂಪಾಯಿಗಳಷ್ಟು ಖರ್ಚಾಗುತ್ತದೆಂದು ಹೇಳಬಹುದು. ಇದನ್ನು ಖಚಿತವಾಗಿ ಹೇಳುವುದಕ್ಕೆ ಸಾಧ್ಯವಿಲ್ಲ. ಆದ್ದರಿಂದ ತಾವು ಯೋಜನೆಯ ವಿಚಾರದಲ್ಲಿ ಕಷ್ಟವಾಗುತ್ತದೆಂದು ಶಂಕೆ ವ್ಯಕ್ತಮಾಡತಕ್ಕ ಅಗತ್ಯವಿಲ್ಲ. ಈ ಮನೆಯ ಕಾರ್ಯಕ್ರಮಗಳನ್ನು ಅಡ್ಜರ್ನ್ ಮಾಡತಕ್ಕ ಅಗತ್ಯವು ಇಲ್ಲ. ನಾನು ರಾಜಿನಾಮೆ ಕೊಡತಕ್ಕ ಅಗತ್ಯವು ಇಲ್ಲ.

ಶ್ರೀ ಎಂ. ವೀರಪ್ಪಮೊಯಿಲಿ.—ರಾಜಿನಾಮೆ ವಿಚಾರವನ್ನು ತಾವೇ ಪ್ರಸ್ತಾಪ ಮಾಡಿದ್ದು. ನೀವು ಕೂಡಾ ವ್ಯಂಗ್ಯವಾಗಿ ಹೇಗೆ ಮಾತನಾಡುತ್ತಿದ್ದೀರೋ ಅದೇ ರೀತಿ ನಾವು ಸಹ ಮಾತನಾಡಬೇಕಾತ್ಯದೆ.

ಶ್ರೀ ಪಿ. ರಾಂದೇವ್.—ತಾವು ಪಾಲಿಟೆಕ್ನಿಕ್‌ಗೋಸ್ಕರ ಇದನ್ನೆಲ್ಲಾ ಗ್ರೈಂಡ್ ಮಾಡುತ್ತಿದ್ದೀರೋ?

ಶ್ರೀ ಹೆಚ್. ಡಿ. ಚೌಡಯ್ಯ.—ಡೆಫಂಡ್ ಪೇಮೆಂಟ್ಸ್ ಏನಿದೆ ಅದನ್ನಾದರೂ ಒಂದು ವಾರದಲ್ಲಿ ಪೇಮೆಂಟ್ ಮಾಡುವುದಕ್ಕೆ ಅವಕಾಶ ಇದೆಯೇ?

ಶ್ರೀ ರಾಮಕೃಷ್ಣ ಹೆಗಡೆ.—ಈ ವರ್ಷ ಮುಗಿಯುವುದಕ್ಕೆ ಒಂದು ವಾರಕ್ಕೂ ಮೇಲೆ ಇದೆ. ಅಷ್ಟರೊಳಗಾಗಿ ಕೇಂದ್ರ ಸರ್ಕಾರದಿಂದ ಬರಬೇಕಾಗಿದ್ದ ಹಣ ಬಂದರೆ ಈ ಒವರಡ್ವಾಪ್ಪ ಸಮಸ್ಯೆಯನ್ನು ತಡೆಯುವುದಕ್ಕೆ ಸಾಧ್ಯವಿದೆ. ತತ್ಕ್ಷಣ ನಾವು ಈ ಹಣವನ್ನು ಬೇಡಿಕೆ ಮಾಡುತ್ತೇವೆ.

ಶ್ರೀ ಎಂ. ವೀರಪ್ಪಮೊಯಿಲಿ.—ನಿಮ್ಮ ಆಡಳಿತ ನಿರ್ವಹಣೆಗೆ ಕೇಂದ್ರ ಸರ್ಕಾರವನ್ನು ಸ್ನೇಹ್ ಗೋಟ್ ಮಾಡುತ್ತಿದ್ದೀರಿ ಅಷ್ಟೆ. ಪ್ರತಿಯೊಂದಕ್ಕೂ ಕೇಂದ್ರ ಸರ್ಕಾರದ ಕಡೆ ನೋಡಿದಾಗ ಜನರು ನಿಮ್ಮಿಂದ ನಿರೀಕ್ಷಣೆ ಮಾಡುವುದು ಏನೂ ಇಲ್ಲ ಎಂದಾಯಿತು.

Re :- Hrasarment to Sri Arjun Naganavadi and Laxmaiah Halappa of Bakud Village, in Rayabag taluk

ಶ್ರೀ ಬಿ. ಬಿ. ಚಿಮ್ಮನಕಟ್ಟೆಯವರು.—ರಾಯಚೂರು ತಾಲೂಕಿನಲ್ಲಿ ಬ್ಯಾಕುರ ಎಂಬ ಒಂದು ಹಳ್ಳಿ ಇದೆ. ಅದು ಒಬ್ಬ ಮಂತ್ರಿಗಳು ವಾಸ ಮಾಡತಕ್ಕ ಹಳ್ಳಿ. ಆ ಹಳ್ಳಿಯ ಶ್ರೀ ಅರ್ಜುನ ನಾಗನವಾಡಿ ಮತ್ತು ಲಕ್ಷ್ಮಯ್ಯ ಹಾಲಪ್ಪ ಇವರಿಗೆ ಆದ ದಬ್ಬಾಳಿಕೆ, ಅನಾಯ ಅತಿರೇಕಗಳನ್ನು ನಾನು ಸವಿಸ್ತಾರವಾಗಿ ಹೇಳಲಿಕ್ಕೆ ಇಲ್ಲಿ ಕಾಲಾವಕಾಶ ಇಲ್ಲ. ಇದರ ಬಗ್ಗೆ ಅವರು ಸರ್ಕಾರಕ್ಕೆ ಒಂದು ವರ್ಷದಿಂದ ಮನವಿಗಳನ್ನು ಕೊಡುತ್ತಾ ಬಂದಿದ್ದಾರೆ. ಅವರ ಜೀವಕ್ಕೆ ಅಪಾಯ ಇದೆ. ರಕ್ಷಣೆ ಕೊಡಬೇಕೆಂದು ಮನವಿಗಳನ್ನು ಸಲ್ಲಿಸಿದ್ದರೂ ಕೂಡಾ ಇದುವರೆಗೆ ಯಾವ ರೀತಿಯ ರಕ್ಷಣೆ ಸಿಗದೆ, ರಕ್ಷಣೆ ಕೊಡಿಸಬೇಕೆಂದು ಈಗ ನಾನು ತಮ್ಮ ಮುಖಾಂತರ ಸರ್ಕಾರಕ್ಕೆ ವಿನಂತಿಸಿಕೊಳ್ಳಬೇಕಾಗಿದೆ. ಅವರಿಗೆ ಈಗಿರತಕ್ಕ ತೊಂದರೆಗಳನ್ನು ಯಾವುದೇ ರೀತಿ ಬಗ್ಗಹರಿಸಬೇಕೆಂಬುದರ ಬಗ್ಗೆಯೂ ಮನವಿಯಲ್ಲಿ ತಿಳಿಸಿದ್ದಾರೆ. ತಮ್ಮ ಸಹಾನುಭೂತಿಯನ್ನು ತಾವು ವ್ಯಕ್ತಪಡಿಸಿದ್ದೀರಿ. ಆದರೆ ಇವತ್ತಿನ ದಿವಸ ಅವರ ಜೀವಕ್ಕೆ ಅಪಾಯ ಬಂದಿದೆ. ಅವರನ್ನು ಒಂದು ವರ್ಷದಿಂದ ಯಾವ ರೀತಿಯಲ್ಲಾದರೂ ಖಾಲಿ ಮಾಡಬೇಕೆಂದು ಸತತ ಪ್ರಯತ್ನ ನಡೆದಿದೆ. ಆದರೂ ಕೂಡಾ ಅಲ್ಲಿರತಕ್ಕ ಪೊಲೀಸ್ ಅಧಿಕಾರಿಗಳು ಅವರಿಗೆ ರಕ್ಷಣೆ ಕೊಡುತ್ತಿಲ್ಲ. ಕೊಡುವುದಕ್ಕೆ ಪ್ರಯತ್ನವನ್ನೂ ಮಾಡಲಿಲ್ಲ. ರಕ್ಷಣೆ ಕೊಟ್ಟಿದ್ದಕ್ಕೆ ಅಧಿಕಾರಿಯನ್ನು ಟ್ರಾನ್ಸ್‌ಫರ್ ಮಾಡಿಸಿದ್ದಾರೆ? ಮತ್ತು ಈಗಿರತಕ್ಕ ಅಧಿಕಾರಿಯ ಮೇಲೆ ಪ್ರಭಾವ ಬೀರಿ ರಕ್ಷಣೆ ಸಿಗದ ಹಾಗೆ ಮಾಡಿದ್ದಾರೆ. ಅವರ ಜೀವಕ್ಕೆ ಏನಾದರೂ ಅಪಾಯ ಆದರೆ, ಅವರು ಸತ್ತ ಮೇಲೆ ಸಂತಾಪವನ್ನು ವ್ಯಕ್ತಪಡಿಸುವ ಬದಲು ಅವರಿಗೆ ಈಗಲೇ ಸೂಕ್ತ ರಕ್ಷಣೆ ಕೊಡಿ. ಅವರಿಗಾಗಲೀ ಅವರ ಕುಟುಂಬದ ಸದಸ್ಯರಿಗಾಗಲೀ ಏನಾದರೂ ಅನಾಹುತ ಆದಲ್ಲಿ ಸರ್ಕಾರ ನೇರವಾಗಿ ಅದರ ಜವಾಬ್ದಾರಿಯನ್ನು ಹೋರಬೇಕು ಎನ್ನುವ ಮಾತನ್ನು ನಾನು ಇಲ್ಲಿ ಹೇಳುತ್ತೇನೆ. ಮತ್ತು ಅವರಿಗೆ ರಕ್ಷಣೆ ಕೊಡತಕ್ಕ ವಿಚಾರದಲ್ಲಿ ಯಾವ ರೀತಿಯ ವ್ಯವಸ್ಥೆ ಮಾಡುತ್ತೀರೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಜಿ. ರಮೇಶ್ ಜಿಗಜಿಣಗಿ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಈ ವಿಷಯವನ್ನು ಇವತ್ತು ಪ್ರಸ್ತಾಪ ಮಾಡಿದ್ದಾರೆ. ಅವರು ಹೇಳಿರತಕ್ಕಂತಹ ವಿಷಯವನ್ನು ಸಂಪೂರ್ಣವಾಗಿ ತಿಳಿದುಕೊಂಡು ಫೊಟೆಕ್ಷನ್ ಕೊಡುತ್ತೇನೆಂದು ಹೇಳಲಿಕ್ಕೆ ಇಚ್ಛೆ ಪಡುತ್ತೇನೆ.

ಶ್ರೀ ಬಿ. ಬಿ. ಚಿಮ್ಮನ ಕಟ್ಟು.—ಅಧ್ಯಕ್ಷರೇ, ಈಗಾಗಲೇ ಸಾಕಷ್ಟು ಪತ್ರಗಳನ್ನು ಮಾನ್ಯ ಮುಖ್ಯ ಮಂತ್ರಿಗಳವರಿಗೆ ಬರೆದು ಅವರ ಗಮನಕ್ಕೂ ತಂದಿದ್ದಾಗಿದೆ, ಈಗ ಅವರಿಗೆ ಮುಖ್ಯವಾಗಿ ಜೀವನ ರಕ್ಷಣೆ ಬೇಕು.

ಶ್ರೀ ಎಂ. ಮಹದೇವ.—ಮಾನ್ಯ ಅಧ್ಯಕ್ಷರೇ, ನನಗೆ 2 ನಿಮಿಷಗಳ ಕಾಲ ಅವಕಾಶ ಕೊಡಿ ನಾನು ಸ್ವಲ್ಪ ಮಾತನಾಡಬೇಕಾಗಿದೆ. ಇದು ಬಹಳ ಮುಖ್ಯವಾದ ವಿಷಯ. ಕೆ.ಪಿ.ಎಸ್.ಸಿ. ಪರೀಕ್ಷೆ ಬಗ್ಗೆ ಮಾತನಾಡಬೇಕು.